

බස්නාහිර පළාත් අධ්‍යාපන දෙපාර්තමේන්තුව மேல் மாகாணக் கல்வித் திணைக்களம் Department of Education - Western Province			
කෙවන වාර පරීක්ෂණය மூன்றாம் கால சோதனை - 2026 Third Term Test			
ශ්‍රේණිය தரம் Grade	13	විෂයය பாடம் Subject	ගිණුම්කරණය
පත්‍රය வினாத்தாள் Paper		II	
පැය மணித்தியாலம் Hours		3	

වැඩසටහන් සම්පාදනය කළ නොහැකි ගණක යන්ත්‍ර භාවිතයට අවසර දෙනු ලැබේ.	අමතර කියවීම් කාලය : - මිනිත්තු 10 අමතර කියවීම් කාලය ප්‍රශ්න පත්‍රය කියවා තෝරා ගැනීමටත් පිළිතුරු ලිවීමේදී ප්‍රමුඛත්වය දෙන ප්‍රශ්න සංවිධානය කර ගැනීමටත් යොදා ගන්න.
---	---

උපදෙස් :

- * පළමුවන හා දෙවන ප්‍රශ්න ඇතුළුව ප්‍රශ්න පහකට පමණක් පිළිතුරු සපයන්න.
- * සෑම ප්‍රශ්නයකටම පිළිතුරු ලිවීම අලුත් කඩදාසියකින් ආරම්භ කරන්න.
- * අදාළ පෙරවැඩ පිළිතුරු පත්‍රය සමඟ අමුණන්න.
- * මෙම ප්‍රශ්න පත්‍රයට ලකුණු 200 ක් හිමි වේ.

1. සීමිත සුමෝසදී පොදු සමාගම නිෂ්පාදන හා වෙළඳ සමාගමකි. 2026.03.31 දිනෙන් අවසන් වර්ෂය සඳහා මෙම සමාගමේ කෙටුම්පත් ආදායම් ප්‍රකාශය හා 2026.03.31 දිනට මූල්‍ය තත්ත්ව ප්‍රකාශය පහත දී ඇත.

2026.03.31 දිනෙන් අවසන් වර්ෂය සඳහා කෙටුම්පත් අදායම් ප්‍රකාශය

	රු. “000”
විකුණුම් අයහාරය	80,000
(-) විකුණුම් පිරිවැය	(35,000)
දළ ලාභය	45,000
වෙනත් ආදායම්	3,000
	48,000
බෙදාහැරීමේ වියදම්	(9,000)
පරිපාලන වියදම්	(12,000)
වෙනත් වියදම්	(1,000)
මූල්‍ය වියදම්	(2,000)
බදු පෙර ලාභය	24,000
ආදායම් බදු	(2,500)
කාලච්ඡේදයේ ලාභය	21,500

2026.03.31 දිනට කෙටුම්පත් මූල්‍ය තත්ත්ව ප්‍රකාශය

වත්කම්	රු. “000”
<u>ජංගම නොවන වත්කම්</u>	
දේපළ පිරියත හා උපකරණ	68,000
භාවිත අයිතිය ඇති වත්කම්	5,000
	73,000

ජංගම වත්කම්

තොග	5,000
වෙළඳ ලැබිය යුතු දෑ	3,000
වෙනත් ලැබිය යුතු දෑ	2,500
මුදල් හා මුදලට සමාන දෑ	4,500
	88,000

හිමිකම් හා වගකීම්

ප්‍රකාශිත ප්‍රාග්ධනය ස/කො	51,000
සංචිත	
ප්‍රත්‍යාගණන සංචිත (ඉඩම්)	4,000
පොදු සංචිත	2,000
රඳවාගත් ඉපැයුම	25,000
	31,000
අයිතිකරුගේ හිමිකම	82,000
වගකීම්	
කල්බදු වගකීම්	3,000
වෙළඳ ගෙවිය යුතු දෑ	2,000
වෙනත් ගෙවිය යුතු දෑ	1,000
	88,000

2026.03.31 දිනෙන් අවසන් වර්ෂය සඳහා මූල්‍ය ප්‍රකාශන කට්ටලය පිළියෙළ කිරීමට පෙර පහත තොරතුරු සැලකිල්ලට ගත යුතු වේ.

(i) 2026.03.31 දිනට තොගවල විශ්ලේෂණය පහත පරිදි වේ.

	රු“000”
අමු ද්‍රව්‍ය	2,000
නිමි	3,000
	5,000

- * 2026.03.31 දිනට නිමි භාණ්ඩ නිෂ්පාදන පිරිවැයට ගණනය කර ඇත. නිෂ්පාදන පිරිවැයෙන් 10% නිමි තොගය සමන්විත වේ.
- * 2026.03.31 දිනෙන් අවසන් වර්ෂය සඳහා සෘජු ශ්‍රමිකයන්ට ගෙවූ සෘජු වැටුප රු. 9,000,000 නිෂ්පාදන පිරිවැය තුළ අඩංගු වේ. සේවක හා සේවා යෝජක EPF දායකත්වය පිළිවෙළින් 10% ක් හා 15% ක් පිළිබඳ ගිණුම්ගත කර නොමැත.
- * 2026.05.01 දින රු. 200,000 නිම කිරීමේ වියදමක් හා රු. 350,000 ක විකුණුම් වියදමක් දරා නිමි භාණ්ඩ තොගය රු. 3,650,000 කට විකුණා ඇත.
- * අධ්‍යක්ෂ මණ්ඩලය මූල්‍ය ප්‍රකාශ අනුමත කළ දිනය 2026.06.02 දින වේ.

(ii) 2026.03.31 දිනෙන් අවසන් වර්ෂය සඳහා පිළියෙළ කළ ආදායම් ප්‍රකාශයේ කාලච්ඡේදයේ ලාභය රඳවාගත් ඉපැයුම් ගිණුමට බැර කර ඇත.

(iii) 2025.04.01 දිනට අදායම් බදු ප්‍රතිපාදන රු. 500,000 ක් වෙනත් ගෙවිය යුතු දෑ තුළ අඩංගු වේ. 2025/2026 වර්ෂය තුළ ගෙවූ ආදායම් බදු, ආදායම් බදු ලෙස ආදායම් ප්‍රකාශයේ දක්වා ඇත. මෙම වටිනාකම තුළ 2024/2025 වර්ෂය සඳහා ගෙවූ රු. 400,000 ක ආදායම් බදු ඇතුළත් වේ. 2025/2026 වර්ෂයේ අවසන් කාර්තුවේ ආදායම් බදු වගකීම රු.600,000 ක් ලෙස ඇස්තමේන්තු කර ඇත.

(iv) 2026.03.31 දිනට දේපළ පිරියත උපකරණ සංයුතිය පහත පරිදි වේ.

වත්කම්	2026.03.31 දිනට පිරිවැය	2026.03.31 දිනට ධාරණ අගය	සුන්බන් අගය	ඵලදායී ජීවකාලය
	(රු. 000)	(රු. 000)	(රු. 000)	වසර
ඉඩම්	35,000	35,000		අසීමිතයි
ගොඩනැගිලි	27,000	14,000	5,000	20
මෝටර් රථ	10,000	9,000	1,000	9
යන්ත්‍ර සූත්‍ර	16,000	10,000	2,000	7
	88,000	68,000		

2026.03.31 දිනෙන් අවසන් වර්ෂය තුළ දේපළ පිරිසිදු උපකරණ වලට අදාළව පහත ගනුදෙනු සිදු විය.

- * 2025.04.01 දින ඉඩම් ප්‍රත්‍යාගණනය කරන ලද අතර ඉඩම් ප්‍රත්‍යාගණන උනන්දුව රු. 5000,000 වෙනත් ආදායම් ගිණුම හර කර ඉඩම් ගිණුම බැර කිරීම හැර වෙනත් කිසිදු සටහනක් සිදු කර නොමැත.
- * 2025.04.01 දින යන්ත්‍ර සූත්‍ර රු. 2,000,000 ක් වැය කර නවීකරණය කරන ලදී. එලදායි ජීව කාලය මෙම හේතුවෙන් වසර 06 කින් වැඩි විය. සුන්බුන් අගය රු. 1,000,000 කින් වැඩි වූ අතර නවීකරණ වියදම් පරිපාලන වියදම් ලෙස ගිණුම්ගත කිරීම හැර මෙම ගනුදෙනුව සම්බන්ධව වෙනත් කිසිදු සටහනක් සිදු කර නොමැත.
- * 2026.03.31 දින මෝටර් රථය රු. 9,500,000 කට විකුණූ අතර විකිණීමෙන් ලද මුදල ප්‍රකාශිත සාමාන්‍ය කොටස් ප්‍රාග්ධන ගිණුමට බැර කිරීම හැර වෙනත් කිසිදු සටහනක් තබා නොමැත.
- * 2026.03.31 දින ගොඩනැගිල්ල ප්‍රත්‍යාගණනය කරන ලද අතර ප්‍රත්‍යාගණන අතිරික්තය රු. 2000,000 ක් ගොඩනැගිල්ල ගිණුම හර කර වෙනත් වියදම් ගිණුම බැර කිරීම හැර මෙම ගනුදෙනුව සම්බන්ධයෙන් වෙනත් කිසිදු සටහනක් තබා නොමැත.
- * දේපළ පිරිසිදු උපකරණ සරළ මාර්ග ක්‍රමයට ක්ෂය කරයි.
- (v) 2025.04.01 දින වගකීම් සහතික ප්‍රතිපාදනය ගිණුමේ ශේෂය රු. 500,000 ක් වෙනත් ගෙවිය යුතු දෑ ලෙස සටහන් කර ඇත. 2026.03.31 දිනට වගකීම් සහතික ප්‍රතිපාදන රු. 300,000 වේ යැයි විශ්වාසී ලෙස ඇස්තමේන්තු කර ඇත. වර්ෂය තුළ ගෙවූ රු. 600,000 ක වගකීම් සහතික ප්‍රතිපාදන වියදම් මූල්‍ය වියදම් ලෙස ගිණුම්ගත කර ඇත.
- (vi) 2026.03.31 දින සිටි ණයගැතියෙකු උන්මත්තක වී ඇති බව 2026.04.04 දින විශ්වාසනීය ලෙස සමාගමට දැනගන්නට ලැබිණි. ඔහුගෙන් අයවිය යුතු මුදල රු. 500 000 කි. මේ මුදලින් 40% ක් 2026.05.15 දින ඔහුගේ ඥාතියෙකු විසින් සමාගමට ගෙවන ලදී.
- (vii) 2025.04.01 දින භාවිත අයිතිය සහිත මෝටර් රථය අත්පත් කරගෙන ඇති අතර 2026.03.31 දිනට භාවිත අයිතිය සහිත මෝටර් රථය සම්බන්ධව පහත දැක්වේ.

	රු. 000
පිරිවැය-----	6,000
සමු. ක්ෂය-----	(1,000)
ධාරණ අගය-----	<u>5,000</u>

2025.04.01 දිනට කල්බදු වගකීම් මූල්‍ය තත්ව ප්‍රකාශයේ දැක්වේ. 2025/2026 හා 2026/2027 කල්බදු පොලී පිළිවෙළින් රු. 300,000 ක් හා රු. 230,000 ක් වේ. ගෙවූ කල්බදු වාරිකය රු. 1,000,000 ක් බෙදාහැරීමේ වියදම් ලෙස ගිණුම්ගත කිරීම හැර වෙනත් කිසිදු සටහනක් සිදුකර නොමැත.

- (viii) 2026.01.01 දින රු. 1000,000 ක භාණ්ඩ විකිණීම හා වසරක සේවා සැපයීමට රු. 2,200,000 කට ගනුදෙනුකරුවකු සමග ගිවිසුමකට එළඹෙන ලදී. 2026.02.01 දින ගනුදෙනුකරු විසින් ගනුදෙනුවේ මුළු ප්‍රතිශ්ථාව වන රු. 2,200,000 ගෙවූ අතර මුළු මුදල මුදල් ගිණුම හර කර විකුණුම් ගිණුම බැර කරන ලදී. 2026.03.01 දින සමාගම ගනුදෙනුකරුට භාණ්ඩ ප්‍රමාණය විකුණන ලදී. මේ පිළිබඳ වෙනත් කිසිදු සටහනක් තබා නොමැත.
- (ix) වෙනත් ලැබිය යුතු දෑ තුළ මාස 2කින් කල් ඉකුත් වන රු. 1000,000 ක ස්ථාවර තැන්පතුවක් අඩංගු වන අතර මුදල් හා මුදලට සමාන දෑ තුළ රු. 1,500,000 ක මාස 6කින් කල් ඉකුත් වන භාණ්ඩාගාර බිල්පත් අඩංගු වේ.
- (x) ගෙවූ ලාභාංශය රු. 200,000 පොදු සංචිත ගිණුමට හර කර ඇති අතර, අධ්‍යක්ෂ මණ්ඩලය රු. 1,000,000 ක යෝජිත ලාභාංශයක් ගෙවීමට යෝජනා කර ඇත.

අවශ්‍ය වන්නේ,

LKAS 01 (මූල්‍ය ප්‍රකාශන ඉදිරිපත් කිරීම) ප්‍රමිතියට අනුව ප්‍රසිද්ධ කිරීම සඳහා සීමිත සුමොසදි පොදු සමාගමේ පහත මූල්‍ය ප්‍රකාශන (සටහන් ද ඇතුළුව)

- (1) 2026.03.31 දිනෙන් අවසන් වර්ෂය සඳහා ලාභ හෝ අලාභ හා වෙනත් විස්තීර්ණ ආදායම් ප්‍රකාශය
- (2) 2026.03.31 දිනෙන් අවසන් වර්ෂය සඳහා හිමිකම් වෙනස්වීමේ ප්‍රකාශය
- (3) 2026.03.31 දිනට මූල්‍ය තත්ව ප්‍රකාශය (මුළු ලකුණු 40)

2. (අ) සීමිත වර්ණ පොදු සමාගම භාණ්ඩ අලෙවි කරනු ලබන සමාගමකි. 2026 මැයි මාසය සඳහා පිළියෙල කළ ගබඩා ලෙජරය පහත පරිදි වේ.

රු. 000

දිනය	ලැබීම්			නිකුත් කිරීම්		ශේෂය	
	ප්‍රමාණය	ඒකකයක මිල	වටිනාකම	ප්‍රමාණය	වටිනාකම	ප්‍රමාණය	වටිනාකම
05.01						10	2,000
05.03	40	210	8,400			50	10,400
05.05				40	300	10	2,100
05.15	50	220	11,000			60	13,100
05.25				50	10,900	10	2,200
05.26	50	240	12,000			60	14,200
05.30				40	9,400	20	4,800

අමතර තොරතුරු

- (1) සමාගම තොග මිනුම් කිරීමේ ප්‍රතිපත්තිය හරිත සමාන්‍ය මිල ක්‍රමය (WAC) වේ. එහෙත් සමාගම ගබඩා ලෙජරය පිළියෙල කර ඇත්තේ ප්‍රථම ලැබීම් ප්‍රථම නිකුත් කිරීමේ ක්‍රමයටයි (FIFO)
- (2) 2026.05.03 දින මිලදී ගැනීම් වල නිවැරදි ඒකක ප්‍රමාණය රු. 60,000 වේ.
- (3) 2026.05.26 දින මිලදී ගත් ඒකකයක මිල රු. 250 ක් වේ.
- (4) භාණ්ඩ විකුණුම් මිල රු. 280 කි.

අවශ්‍ය වන්නේ,

- (1) 2026.05.31 දිනෙන් අවසන් මාසය සඳහා නිවැරදි ගබඩා ලෙජරය
- (2) 2026 මායි මාසය සඳහා දළ ලාභය (ලකුණු 08)

- (ආ) සීමිත සරණ සමාගම භාණ්ඩ නිෂ්පාදන සමාගමකි. මසකට අමුද්‍රව්‍ය ඒකක 2,000 ක් අවශ්‍ය වන අතර අමුද්‍රව්‍ය ඒකකයක ගැනුම් මිල රු. 60 කි. මෙම අමුද්‍රව්‍ය ඒකකයක් වාර්ෂිකව රඳවා ගැනීමේ පිරිවැය එහි ගැණුම් මිලෙන් 10% කි. ආර්ථික ඇණවුම් ප්‍රමාණය ඒකක 4,000 කි. භාණ්ඩ ඒකකයක් නිෂ්පාදනය කිරීමට අමුද්‍රව්‍ය ඒකක 10 ක් අවශ්‍ය වේ. මාසයක් තුළ නිෂ්පාදනය කරන ඒකක ප්‍රමාණය 500 සිට 1,500 දක්වා විචලනය වේ. සාමාන්‍ය ඇණවුම් කාලය මාස 04 ක් වන අතර උපරිම ඇණවුම් කාලය මාස 5 කි.

අවශ්‍ය වන්නේ,

- (1) ඇණවුමක පිරිවැය
- (2) සාමාන්‍ය තොග මට්ටම (ලකුණු 06)

- (ඉ) සීමිත සිංහ පොදු සමාගම විදුලි පංකා නිෂ්පාදනය කරනු ලබන සමාගමකි. මෙම සමාගම සැකසුම් හා නිමැවුම් නම් වන නිෂ්පාදන දෙපාර්තමේන්තු දෙකකින් හා ගබඩාව නම් වූ සේවා දෙපාර්තමේන්තුවකින් සමන්විත වේ. සමාගමේ අපේක්ෂිත ක්‍රියාකිරීම් මට්ටම විදුලි පංකා 10,000 කි.

සැකසුම් දෙපාර්තමේන්තුවේ හා නිමැවුම් දෙපාර්තමේන්තුවේ පොදු කාර්ය පිරිවැය අන්තර්ග්‍රහණ අනුපාත පිළිවෙලින් සෘජු ශ්‍රම පැය පදනම හා යන්ත්‍ර පැය පදනම වේ.

පහත පරිදි සමාගමේ පුහුණුවන ගිණුම් ලිපිකරුවකු විසින් පොදු කාර්ය පිරිවැය අන්තර්ග්‍රහණ අනුපාත දැනටමත් ගණනය කර ඇත.

		සැකසුම්	නිමැවුම්
භාවිත කළ අන්තර්ග්‍රහණ අනුපාතය		සෘජු ශ්‍රම පැය	යන්ත්‍ර පැය
විදුලි පංකාවකට පොදු කායර්ය පිරිවැය		රු. 400	රු. 300
අයවැයගත සෘජු ශ්‍රම පැය		40,000	30,000
අයවැයගත යන්ත්‍ර පැය		14,000	30,000
එකක යන්ත්‍ර පැය	සත්‍ය	05	04
	අයවැයගත	04	08
සෘජු ශ්‍රම පැය	සත්‍ය	05	06
	අයවැයගත	06	05

ඉහත පොදු කාර්යය පිරිවැය විශ්ලේෂණ පත්‍රිකාව පිළියෙළ කිරීමේදී පහත අඩුපාඩු හා වැරදි සිදු වී ඇති බව සමාගමේ කළමනාකරු විසින් අනාවරණය කර ගන්නා ලදී.

- i වාර්ෂිකව යන්ත්‍ර සරල මාර්ග ක්‍රමයට 15% බැගින් ක්ෂය කිරීම සමාගමේ ප්‍රතිපත්තිය වේ. එහෙත් 5% බැගින් ක්ෂය කර තිබේ.
- ii පරිපාලන ගොඩනැගිලි ක්ෂය රු. 600,000ක් ගොඩනැගිලි බිම් ප්‍රමාණය පදනම් කරගනිමින් විභජනය කර තිබේ.
- iii සමාගමේ මුළු විදුලි වියදම් රු. 1200,000 ක් බිම් ප්‍රමාණය පදනම් කරගනිමින් කම්හලට විභජනය කර ඇත. කම්හල් විදුලි වියදම් මුළු විදුලි වියදමින් 2/3 වේ.
- iv ගබඩා භාරකරුගේ වැටුප රු. 250,000 ක් අලෙවි කළමනාකරුගේ වැටුප ලෙස ගිණුම්ගත කර තිබුණි.
- v අලෙවි කළමනාකරුගේ වැටුප රු. 500,000 ක් නිෂ්පාදන කළමනාකරුවන්ගේ වැටුප් ලෙස සටහන් කර ඇත. නිෂ්පාදන කළමනාකරුවන්ගේ වැටුප රු. 1000,000 ක් පරිපාලන වියදම් ලෙස ගිණුම්ගත කර ඇත.
- vi කම්හල් වරිපනම් රු. 600,000 හා යන්ත්‍ර රක්ෂණය රු. 700,000 පිළිබඳ ගිණුම්ගත කර නොමැත.
- vii විභජනය කළ ගබඩා මුළු පොදුකාර්යය පිරිවැය රු. 800,000 නිෂ්පාදන දෙපාර්තමේන්තුව අතර ද්‍රව්‍ය පාරිභෝජනය කළ එකක ප්‍රමාණය පදනම් කර ගෙන බෙදා හැර ඇත.

අමතර තොරතුරු,

(01) පහත තොරතුරු පොදු කාර්යය පිරිවැය හා නැවත විභජන පදනම් වලට අදාළ වේ.

	සැකසුම්	නිමැවුම්	ගබඩා
යන්ත්‍ර පිරිවැය (රු. 000)	2,000	1,000	500
බිම් ප්‍රමාණය (වර්ග මීටර්)	1,500	1,000	500
විදුලි පරිභෝජනය (කිලෝවොට්)	4,000	2,000	2,000
නිෂ්පාදන කළමනාකරුවන් ගණන	3	2	
ද්‍රව්‍ය පරිභෝජන ප්‍රමාණය	6,000	2,000	
ද්‍රව්‍ය අධියාවනා පත්‍ර	700	500	

(02) සේවා අංශයේ පොදු කාර්යය පිරිවැය නැවත විභජනය කිරීමේ නිවැරදි පදනම ද්‍රව්‍ය අධියාවනා පත් ගණන වේ.

(03) විදුලි පංකාවක් නිෂ්පාදනය කිරීමට අදාළ අනෙකුත් පිරිවැය තොරතුරු

සෘජු ද්‍රව්‍ය පිරිවැය -----	3,000
සෘජු ශ්‍රම පිරිවැය -----	2,000
වෙනත් සෘජු වියදම් -----	120
ලාභය නිෂ්පාදන පිරිවැයෙන් -----	$33\frac{1}{3}\%$

(04) නිෂ්පාදන නොවන පොදුකාර්යය පිරිවැය - විචල්‍ය එකකයකට රු.100
ස්ථාවර රු. 160,0000

අවශ්‍ය වන්නේ,

- (1) විභජන පදනම් පැහැදිලිව දක්වමින් සංශෝධිත පොදුකාර්යය පිරිවැය විශ්ලේෂණ පත්‍රිකාව
- (2) සැකසුම් හා නිමැවුම් අංශ සඳහා සංශෝධිත පොදුකාර්යය පිරිවැය අන්තර්ග්‍රහණ අනුපාත
- (3) විදුලි පංකාවකට අදාළ අදාළ නිෂ්පාදන පිරිවැය හා විකුණුම් මිල
- (4) පිරිවැය මූලිකාංග පැහැදිලිව දක්වමින් අපේක්ෂිත ආදායම් ප්‍රකාශය

(ලකුණු 26)
(මුළු ලකුණු 40)

3. (අ) සීමා සහිත වර්තන සමාගම VAT ලියාපදිංචි වී ඇති සමාගමකි. 2025.04.01 දින ආරම්භක වත්කම්, වගකීම්, හිමිකම් හා 2026.03.31 දිනෙන් අවසන් වර්ෂය සඳහා සිදු කළ ගනුදෙනු හා සිදුවීම් වල ද්විත්ව බලපෑම පහත වගුවේ දැක්වේ.

රු. මිලියන

	වත්කම්					වගකීම්				හිමිකම්			
	දේපළ පිරිසක උපකරණ	කොහ	වෙළඳ ලැබිය යුතු දෑ	වෙනත් ලැබිය යුතු දෑ	මුදල් හා මුදලට සමාන දෑ	බැංකු ණය	වෙළඳ ගෙවිය යුතු දෑ	වෙනත් ගෙවිය යුතු දෑ	ගෙවිය යුතු VAT	ප්‍රකාශිත ප්‍රාග්ධනය සා/කො	ප්‍රත්‍යගත නත සංචිත	පොදු සංචිත	රඳවාගත් ඉපයුම්
	5000	400	600	50	450	1000	500	60	140	3000	1000	300	500
1		-250			+354				+54				+50
2		+400			-472				-72				
3			-500		+450								-50
4	-100										-100		
5				-50									-50
6					-360		-400						+40
7								-60					+60
8					+1000					+1000			
9					-20				-20				
10		-300	+590						+90				+200
11					-150	-120							-30
12				+10	+40								+50
13		+200					+236		-36				
14					-60			+30					-90
15										+200	-200		
16												+50	-50
17					-15								-15
	5,100	450	690	10	1,217	880	336	30	156	4,200	700	350	615

අතිරේක තොරතුරු

* වර්ෂයට අදාළ මෙහෙයුම් වියදම් සමාගම විසින් මුදලින් දරා නොමැත.

අවශ්‍ය වන්නේ,

- (1) ඉහත ගනුදෙනු හා සිද්ධි අංක 01 සිට 17 දක්වා ඇති වටිනාකම් තුළින් නිරූපණය කෙරෙන ගනුදෙනු හා සිද්ධි වටිනාකම සමග ලිවීම.
- (2) 2026.03.31 දිනෙන් අවසන් වර්ෂය සඳහා සමාගමේ කාලච්ඡේදයේ ලාභය (ලකුණු 25)

(ආ) අමසර ක්‍රීඩා සමාජයේ 2025.03.31 දිනට මූල්‍ය තත්ව ප්‍රකාශය පහත දැක්වේ.

වත්කම්	රු. 000
දේපළ පිරිසක උපකරණ (ධාරණ අගය) -----	3,000
ඉදිරියට කළ වරිපනම් -----	20
හිඟහිටි සාමාජික මුදල් -----	180
මුදල් -----	400
	<u>3,600</u>
හිමිකම් හා වගකීම්	
සමුච්චිත අරමුදල -----	2,100
+ අතිරික්තය -----	200
	<u>2,300</u>
යාවජීව සාමාජික මුදල් -----	500
ගොඩනැගිලි අරමුදල් -----	400
මෝටර් රථ පරිත්‍යාග -----	300
අයිතිකරුගේ හිමිකම් -----	3,500
කලින් ලද සාමාජික මුදල් -----	60
ගෙවිය යුතු විදුලිය -----	40
	<u>3,600</u>

2026.03.31 දිනෙන් අවසන් වර්ෂය තුළදී පහත ගනුදෙනු හා සිද්ධි සිදු විය.

- (i) 2025.04.01 දින සාමාජිකයින් 100 දෙනෙකු සිටි අතර මෙයින් 10 දෙනෙකු යාවත්ව සාමාජිකයෝ වෙති. මාසික සාමාජික ගාස්තු රු. 1,000කි. යාවත්ව සාමාජිකත්වය ලබා ගැනීමේදී වාර්ෂික සාමාජික මුදලින් රු. 2,000ක සාමාජික මුදල් වට්ටමක් ලබා දීම සංගමයේ ප්‍රතිපත්තියයි. 2025.04.01 දින සාමාජිකයින් 25 දෙනෙකු බැඳුණු අතර ඒයින් යාවත්ව සාමාජිකයින් 5 දෙනෙකු වේ. යාවත්ව සාමාජිකයෙකු වසර 10 සඳහා සාමාජික මුදල් ගෙවිය යුතුවේ.
- (ii) නව සාමාජිකයෙකු ඇතුළත්වීමේදී ඇතුළත්වීමේ ගාස්තු රු. 8,000 ක් ගෙවිය යුතු වේ.
- (iii) සාමාජිකයින් යාවත්ව සාමාජිකයින් හැර 80 දෙනෙකුගෙන් වාර්ෂික සාමාජික මුදල්ද, සාමාජිකයින් 6 දෙනෙකුගෙන් වසර 2 ක් සඳහා සාමාජික මුදල් ලැබුණි. හිඟහිටි සාමාජිකයින් 5 දෙනෙකුගෙන් සාමාජික මුදල් නොලද අතර ඒම සාමාජිකයින් සංගමයෙන් ඉවත් කෙරිණි. පෙර වර්ෂයේ ඉවත් කළ සාමාජිකයින් 10 දෙනෙකු පෙර වර්ෂය හා මෙම වර්ෂය සඳහා සාමාජික මුදල් ගෙවන ලදී.
- (iv) වර්ෂය තුළ ගොඩනැගිලි අරමුදලට ලද මුදල රු. 2,000,000 වන අතර 2025.10.01 දින රු. 2,100,000 වැය කර ගොඩනැගිලි ඉදිකර අවසන් කරන ලදී.
- (v) මෝටර් රථ පරිත්‍යාග ගිණුමේ ශේෂයෙන් නිරූපනය වන්නේ 2023.04.01 දින සංගමයට ලැබුණු මෝටර් රථ පරිත්‍යාගයෙකි. මෙම පරිත්‍යාග සම්පූර්ණ වසර 7 ක් තුළ ආදායම් ලෙස හඳුනා ගැනීම සංගමයේ ප්‍රතිපත්තියයි.
- (vi) දේපළ පිරිසක උපකරණ තුළ රු. 1,000,000 ක ක්‍රීඩා පිටියක් අඩංගු වන අතර දේපළ පිරිසක උපකරණ හිතවත ශේෂ ක්‍රමයට 20% බැගින් ක්ෂය කිරීම සංගමයේ ප්‍රතිපත්තියයි.
- (vii) 2025.04.01 දින දිළිඳු දරුවන්ට ශිෂ්‍යත්ව ලබා දීම සඳහා අරමුදලක් ඇති කරන ලදී. මෙම අරමුදලට ලද මුදල රු. 800,000 වන අතර දිළිඳු දරුවන්ට රු. 700,000 ක් ශිෂ්‍යත්ව අරමුදලින් 2026.03.31 වන විට ලබා දී ඇත.
- (viii) වර්ෂය තුළ මෙහෙයුම් වියදම් මුදලින් ගෙවීම් රු. 360,000 කි.

අවශ්‍ය වන්නේ,

(1) 2026.03.31 දිනෙන් අවසන් වර්ෂය සඳහා පහත දැ

- (i) සාමාජික මුදල් ගිණුම
- (ii) යාවත්ව සාමාජික මුදල් ගිණුම
- (iii) ගොඩනැගිලි අරමුදල් ගිණුම
- (iv) ශිෂ්‍යත්ව අරමුදල් ගිණුම
- (v) මෝටර් රථ පරිත්‍යාග ගිණුම

(2) 2026.03.31 දිනෙන් අවසන් වර්ෂය සඳහා ආදායම් ප්‍රකාශය

(3) 2026.03.31 දින සංගමයේ සම්ප්‍රවේණික අරමුදල.

(ලකුණු 15)
(මුළු ලකුණු 40)

4. (අ) ලක්ෂාන්ගේ ව්‍යාපාරයේ VAT සඳහා ලියාපදිංචි ව්‍යාපාර වන අතර VAT අනුපාතය 18% කි. 2026 මැයි මාසයේ සිදුවූ ගනුදෙනු හා සිද්ධීන් පහත දැක්වේ.

- 2026.05.01 ලක්ෂාන් විසින් රු. 1,500,000 ක මුදලක්, රු. 1,000,000 ක ඉඩම හා ගොඩනැගිලි ද ව්‍යාපාරයට ආයෝජනය කරන ලදී.
- 2026.05.01 අත්පිට භාණ්ඩ ගැණුම් VAT රහිත රු. 800,000 කි.
- 2026.05.02 පිරිවැය රු. 600,000 වූ භාණ්ඩ නොගයක් VAT සහිත රු. 944,000 කට අත්පිට විකිණීම.
- 2026.05.03 බැංකු ණය මුදල් ලබා ගැනීම රු. 500,000
- 2026.05.05 පහත සඳහන් පුද්ගලයන්ගෙන් භාණ්ඩ ණයට ගැනීම.
 - අමල්ගෙන් VAT සහිත භාණ්ඩ ගැනීම රු. 826,000
 - කමල්ගෙන් VAT රහිත භාණ්ඩ ගැනීම රු. 500,000
- 2026.05.10 පහත සඳහන් පුද්ගලයන්ට ණයට භාණ්ඩ විකිණීම.
 - පිරිවැය රු. 300,000 වූ භාණ්ඩ VAT රහිත රු. 500,000 කට සම්පත්ට විකිණීම.
 - පිරිවැය රු. 400,000 වූ භාණ්ඩ VAT සහිත රු. 826,000 කට සාගරට විකිණීම.
- 2026.05.12 ලද ගෙවල් කුලී රු. 200,000 යි.
- 2026.05.14 අමල් මුදල් ගෙවීම රු. 450,000 යි. ලද වට්ටම 10% යි.

2026.05.18 සම්පත්ගෙන් රු. 400,000ක් පියවීම සඳහා ලද මුදල් රු. 380,000 යි.
 2026.05.20 ව්‍යාපාරය දේශීය ආදායම් බදු දෙපාර්තමේන්තුවට ගෙවූ VAT රු. 110,000 යි.
 2026.05.22 කමල්ගේ ණයහිමි ශේෂය රු. 100,000 ක් සාගරගේ ණය ගැනි ශේෂයට හිලව කිරීම.
 2026.05.25 අමල් හා කමල්ගෙන් ණයට ගත් භාණ්ඩ වලින් 10% ක් ආපසු යවන ලදී.
 2026.05.28 සම්පත්ට හා සාගරට විකුණූ භාණ්ඩ වලින් 20% ක් ආපසු එවන ලදී.
 2026.05.30 විදුලි වියදම් ගෙවීම රු. 60,000 යි.
 2026.05.31 බැංකු ණය වාරිකය ගෙවීම රු. 120,000 යි. මෙම වටිනාකම තුළ ඇතුළත් රු. 90,000 ක් බැංකු ණය වේ.

* ගොඩනැගිලිවල පිරිවැය 650,000 වන සුන්බුන් අගය රු. 50,000 කි. එහි එලදායි ජීව කාලය වසර 5 කි.

අවශ්‍ය වන්නේ,

- (1) 2026 මැයි මාසය සඳහා පහත මූලික සටහන් පොත්,

(i) මුදල් ලැබීම් ජ' නලය	(ii) මුදල් ගෙවීම් ජ' නලය
(iii) ගැනුම් ජ' නලය	(iv) විකුණුම් ජ' නලය
(v) ආපසු යැවුම් ජ' නලය	(vi) ආපසු එවුම් ජ' නලය
(vii) පොදු ජ' නලය	
- (2) 2026 මැයි මස පොදු ලෙජරයේ පහත ලෙජර ගිණුම්,

(i) මුදල් ගිණුම	(ii) VAT පාලන ගිණුම
(iii) වෙළඳ ලැබිය යුතු දෑ පාලන ගිණුම	(iv) වෙළඳ ගෙවිය යුතු දෑ පාලන ගිණුම
(v) බැංකු ගිණුම	

(3) 2026 මැයි මාසය සඳහා දළ ලාභය හා ශුද්ධ ලාභය (ලකුණු 27)

(ඇ) සීමිත අමිල පොදු සමාගමේ 2026.03.31 දිනෙන් අවසන් වර්ෂය සඳහා පහත තොරතුරු සපයා ඇත.

(1) ආදායම් ප්‍රකාශයෙන් උපුටාගත් තොරතුරු

	රු. 000
දළ ලාභය -----	4,000
වෙනත් ආදායම් -----	200
මෙහෙයුම් වියදම් -----	2,100
පොලී වියදම් -----	100
ආදායම් බදු ගෙවීම් -----	400

(2) මූල්‍ය තත්ත්ව ප්‍රකාශයෙන් උපුටා ගත් තොරතුරු

	2026.03.31 රු. 000	2025.03.31 රු. 000
ජංගම නොවන වත්කම් -----	6,100	5,000
අවසන් තොගය -----	1,200	800
වෙළඳ ලැබිය යුතු දෑ -----	700	900
මුදල් හා මුදල් සමාන දෑ -----	500	400
මුළු වත්කම් -----	<u>8,500</u>	<u>7,000</u>
සංචිත-පොදු සංචිත -----	300	100
-රඳවාගත් ඉපයුම් -----	1,000	300
බැංකු ණය -----	2,000	1,000
වෙළඳ ගෙවිය යුතු දෑ -----	1,200	500
ආදායම් බදු ප්‍රතිපාදන -----	300	200
වැඩ කරන දින ගණන -----		360

(3) අනෙකුත් තොරතුරු

දළ ලාභ අනුපාතය 40%
 සාමාන්‍ය කොටස් ප්‍රතිශ්ඨාව රු. 37
 සියලු විකුණුම් ණය පදනමට වේ.

(4) 2025.03.31 දිනෙන් අවසන් වර්ෂය සඳහා ගණනය කරන ලද අනුපාත

තොග රැඳවුම් දින ගණන -----	දින 32
වෙළඳ ලැබිය යුතු දෑ එකතු කිරීමේ කාලය -----	දින 25
හිමිකම් ප්‍රතිලාභ අනුපාතය -----	26%
ශුද්ධ ලාභ අනුපාතය -----	14%
ණය අනුපාතය -----	12%
කොටසක ලාභාංශ -----	රු. 8.00
පොලී ආවරණ අනුපාතය -----	වාර 8
කොටසක ඉපයුම -----	රු. 1 4

අවශ්‍ය වන්නේ,

(1) 2026.03.31 දිනෙන් අවසන් වර්ෂය සඳහා පහත අනුපාත ගණනය කිරීම.

- (i) තොග රැඳවුම් කාලය
- (ii) වෙළඳ ලැබිය යුතු දෑ එකතු කිරීමේ කාලය
- (iii) ශුද්ධ ලාභ අනුපාතය
- (iv) හිමිකම් ප්‍රතිලාභ අනුපාතය
- (v) පොලී ආවරණ අනුපාතය
- (vi) කොටසක ලාභාංශ
- (vii) කොටසක ඉපයුම
- (viii) ණය අනුපාතය

(2) 2025.03.31 අවසන් වර්ෂ හා 2026.03.31 දිනෙන් අවසන් වර්ෂවල අනුපාත වර්ධනය වී ඇත්ද පිරිහී ඇත්ද යන වග දක්වන්න. (ලකුණු 13)

(මුළු ලකුණු 40)

5. (අ) අමර, සමර, වාමර හවුල් ව්‍යාපාරයේ 2025.03.31 දිනට මූල්‍ය තත්ත්ව ප්‍රකාශය පහත දැක්වේ.

රු. 000

වත්කම්		පිරිවැය	සමුක්ෂය	ධාරණ අගය
<u>ජංගම නොවන වත්කම්</u>		10,000	2,000	8,000
දේපළ පිරිසිදු උපකරණ				
<u>ජංගම වත්කම්</u>				
අවසන් තොගය			800	
වෙළඳ ලැබිය යුතු දෑ			900	
ඉදිරියට කළ පරිපාලන වියදම්			100	
මුදල්			200	2,000
				10,000
<u>හිමිකම් හා වගකීම්</u>				
ප්‍රාග්ධන ගිණුම	අමර		4,000	
	සමර		2,000	
	වාමර		2,000	8,000
ජංගම ගිණුම්	අමර		(200)	
	සමර		300	
	වාමර		100	200
අයිතිකරුවන්ගේ හිමිකම				8,200
<u>ජංගම නොවන වගකීම්</u>				
ණය ගිණුම - අමර			800	800
<u>ජංගම වගකීම්</u>				
වෙළඳ ගෙවිය යුතු දෑ			850	
ගෙවිය යුතු පරිපාලන වියදම්			150	1,000
				10,000

මූල්‍ය ප්‍රකාශ පිළියෙල කිරීමේදී පහත ගනුදෙනු ගැලපිය යුතුය.

- (1) අමර, සමර, වාමර හවුල් ව්‍යාපාරයේ හවුල් ගිවිසුම පහත පරිදි වේ.
 - * ලාභ ලාභ බෙදා ගැනීමේ අනුපාතය ප්‍රාග්ධන ගිණුම් වල ශේෂ වලට සමානුපාතික වේ.
 - * හවුල් වේතන මාසිකව අමර, සමර හා වාමර පිළිවෙලින් රු. 30,000, රු. 20,000 හා රු.10,000 වේ.
 - * ප්‍රාග්ධන පොලී අනුපාතය 10% කි.
 - * ණය සඳහා පොලී අනුපාතය 10% කි.
- (2) අමරගේ ණය මුදලින් 50% ක් 2025.10.01 දිනට පොළියත් සමග ගෙවා දමන ලදී.
- (3) වර්ෂය තුළ ණයගැතියන්ගෙන් ලද මුදල රු. 10,400,000 වන අතර දුන් වට්ටම 800,000 කි. වෙළඳ ලැබිය යුතු හානි කර අලාභ රු. 400,000 වන අතර අන්තර් ලෙජර් මාරු කිරීම් රු. 800,000 කි.
- (4) දළ ලාභ අනුපාතය 25%
- (5) අවසාන තොගය වැඩිවීම රු. 200,000 ක් වන අතර වෙළඳ ලැබිය යුතු දෑ අඩු වීම රු. 100,000 කි.
- (6) හවුල්කරුවන් විසින් භාණ්ඩ ගැනිලි අමර, සමර හා වාමර පිළිවෙලින් රු. 300,000, රු. 200,000 හා රු. 100,000 වේ.
- (7) ණය හිමියන්ගෙන් ලද වට්ටම රු. 150,000 වන අතර ආපසු යැවුම් රු. 200,000 කි. 2026.03.31 දිනට වෙළඳ ගෙවිය යුතු දෑ ශේෂය වැඩි වීම රු. 50,000 කි.
- (8) ව්‍යාපාරයේ මෝටර් රථය 2025.04.01 දින සිට වාමරට කුලී පදනම මත ලබා දී ඇති අතර වාර්ෂික කුලී රු. 150,000 ක් පිළිබඳ ව ගිණුම් ගත කර නොමැත.
- (9) 2026.03.31 දින රු. 300,000 ක් තොග හානි වී ඇති අතර රක්ෂණ සමාගම 2/3 වන්දි සමරට ගෙවා ඇත. මේ පිළිබඳ ගිණුම්ගත කර නොමැති අතර ප්‍රාග්ධන ගිණුම් මගින් ගැලපීමට එකඟ වී ඇත.
- (10) දේපළ පිරියත උපකරණ තුළ ඉඩම් රු. 3,000,000 අඩංගු වේ. දේපළ පිරියත උපකරණ සරල මාර්ග ක්ෂය ක්‍රමය යටතේ 5% බැගින් ක්ෂය කරනු ලබයි. මෙම වත්කම් පරිපාලන කටයුතු සඳහා භාවිතා කරයි.
- (11) වර්ෂය තුළ පරිපාලන වියදම් ගෙවීම රු. 520,000.
- (12) 2026.03.31 දිනට හවුල් ව්‍යාපාරයෙන් අමර විශ්‍රම ගත් අතර එදින ඔහුගේ සහෝදරයෙකු වන කමර නව හවුල් කරුවෙකු වශයෙන් බඳවා ගන්නා ලදී. එදිනට අමරගේ කීර්තිනාමට කොටස රු. 300,000 විය. පිරිවැය රු. 2000,000 වූ එදිනට ධාරණ අගය රු. 1,800,000 ක මෝටර් රථය ධාරණ අගයට පවරා ගැනීමට අමරට ඉඩ හරින ලදී. ඉතිරි මුදල කමර ගෙවීමට එකඟ විය. එම මුදල කමරගේ ප්‍රාග්ධනය ලෙස සැලකීමට හවුල්කරුවන් එකඟ විය.
- (13) වර්ෂය තුළ බැංකුවට ඉදිරිපත් වූ නිකුත් කළ චෙක්පත් වල වටිනාකම රු. 10,200,000 වන අතර තැන්පත් කළ බැංකුවට ඉදිරිපත් වූ චෙක්පත් වල වටිනාකම රු. 9,900,000 වේ.

අවශ්‍ය වන්නේ,

- (1) 2026.03.31 දිනෙන් අවසන් වර්ෂය සඳහා ආදායම් ප්‍රකාශනය
- (2) 2026.03.31 දිනෙන් අවසන් වර්ෂය සඳහා හවුල්කරුවන්ගේ ප්‍රාග්ධන ගිණුම හා ඡංගම ගිණුම
- (3) 2026.03.31 දිනට මූල්‍ය තත්ත්වය ප්‍රකාශනය
- (4) 2026.03.31 දිනට බැංකු සැසඳුම් ප්‍රකාශනය (ලකුණු 30)

- (ආ) සාගරගේ ව්‍යාපාරය VAT ලියාපදිංචි නිෂ්පාදන ව්‍යාපාරයක් වන අතර පැරණි නිෂ්පාදන යන්ත්‍රය විකුණා නව නිෂ්පාදන යන්ත්‍ර මිලදී ගැනීම සලකා බලමින් සිටියි. නව යන්ත්‍රය වසර 4 භාවිතා කිරීම අපේක්ෂිත වන අතර ඇස්තමේන්තුගත තොරතුරු පහත දැක්වේ.

	රු. 000
නව යන්ත්‍ර ගැනුම් මිල -----	5,000
සවිකිරීමේදී හා ස්ථානගත කිරීමේ වියදම් -----	1,000
පැරණි යන්ත්‍රයේ විකුණුම් මිල -----	1,600
පැරණි යන්ත්‍රය ගලවා ඉවත් කිරීමේ පිරිවැය -----	400
නව යන්ත්‍රය ඵලදායී ජීවකාලය අවසානයේ විකුණුම් මිල-----	1,200
පැරණි යන්ත්‍රයේ ධාරණ අගය -----	800
යන්ත්‍රය සඳහා අය කළ VAT -----	2,000

අතිරේක තොරතුරු,

- (1) කාරක ප්‍රාග්ධනය රු. 500,000 සිට රු. 800,000 දක්වා වැඩි වේ.
- (2) ව්‍යාපාරයේ ගිණුම් සහයක විසින් ගණනය කළ බදු පසු ලාභය පහත පරිදි වේ.

රු. 000

වර්ෂය	1	2	3	4
බදු පසු ලාභය	800	1 200	2 000	800

- (3) ගිණුම් සහයක විසින් බදු පසු ලාභය ගණනය කිරීමේදී පහත වැරදි හා අඩුපාඩු සිදු වී ඇති බව පසුව ගණකාධිකාරී විසින් සොයා ගන්නා ලදී.

- * වාර්ෂික ක්ෂය වීම රු. 1,600,000 ලෙස ගිණුම්ගත කර ඇත.
- * වාර්ෂිකව ස්ථාවර පිරිවැයෙහි වැඩි වීම රු. 500,000 පිළිබඳව ගිණුම්ගත කර නොමැත.
- * වාර්ෂික ශ්‍රම පිරිවැය අඩු වීම රු. 100,000 ක් වැඩි වීමක් ලෙස ගිණුම් ගත කර ඇත.
- * වාර්ෂික ආදායම් බදු අනුපාතය 20%
- * වාර්ෂික විකුණුම් තුළ අඩංගු VAT රු. 300,000 යි.

- (4) ආයෝජන අපේක්ෂිත ප්‍රතිලාභ අනුපාතය 10% වන අතර එහි වට්ටම් සාධකය පහත පරිදි වේ.

වර්ෂය	1	2	3	4
වට්ටම් සාධකය	0.9	0.8	0.7	0.6

අවශ්‍ය වන්නේ,

- (1) ව්‍යාපෘතියේ අපේක්ෂිත මූලික ආයෝජනය හා වාර්ෂික ශුද්ධ මුදල් ප්‍රවාහය නිවැරදි කිරීමේ ප්‍රකාශය
- (2) ව්‍යාපෘතියේ ශුද්ධ මුදල් ප්‍රවාහය (NPV)
- (3) පිළිගෙවුම් කාලය
- (4) ආයෝජන ප්‍රතිලාභ අනුපාතය (ලකුණු 10) (මුළු ලකුණු 40)

6. (අ) සීමිත පාරම් පොදු සමාගම 2026.03.31 දිනට හා 2025.03.31 දිනට මූල්‍ය තත්ත්ව ප්‍රකාශයෙන් උපුටා ගත් තොරතුරු පහත දැක්වේ.

	2026.03.31		2025.03.31
	රු. 000		රු. 000
දේපල පිරියත උපකරණ		පිරිවැය -----	21 900
		සමුක්ෂය -----	3 000
ආයෝජන -----	1 500		1 000
තොගය -----	1 200		1 600
වෙළඳ ලැබිය යුතු දෑ -----	800	700	
වෙළඳ ලැබිය යුතු දෑ භානිකර අලාභ ඉඩ හැරීම් (80) -----	720	(140)	560
ලැබිය යුතු ආයෝජන පොලී -----	80		100
මුදල් -----	10 560		3 200
ප්‍රත්‍යාගණන සංචිත -----			400
(ගොඩනැගිලි)			
පොදු සංචිත -----	2 500		1 500
රඳවා ගත් ඉපයුම් -----	1 500		1 000
කල්බදු වගකීම -----	1 400		1 800
බැංකු ණය -----	8 000		7 000
වෙළඳ ගෙවිය යුතු දෑ -----	800		1 000
ආදායම් බදු ප්‍රතිපාදන -----	150		200
ගෙවිය යුතු පොලී -----	100		200
ගෙවිය යුතු විදුලිය -----	150		100
බැංකු අයිතවා -----	500		400

අතිරේක තොරතුරු,

- 1) 2024.04.01 මිලදී ගත් රු. 8 000,000 යන්ත්‍ර 2025.10.01 දින විකුණා ඇති අතර යන්ත්‍ර 20% බැගින් සරල මාර්ග ක්‍රමයට ක්ෂය කිරීම සමාගමේ ප්‍රතිපත්තිය වේ.
- 2) 2026.03.31 ගොඩනැගිලි දෙවන වර ප්‍රත්‍යාගණන කළ ඇති අතර ප්‍රත්‍යාගණන උනන්දුවය රු.500,000 යි. එදිනට සමුචිත ක්ෂය රු. 600,000 කි. මොටර් රථ වර්ෂය තුළ මිලදී ගෙන ඇත.
- 3) ආදායම් ප්‍රකාශයෙන් උපුටා ගැනීම.

	රු. '000
යන්ත්‍ර විකිණීමේ අලාභය	600
ආයෝජන පොලී	300
ආදායම් බදු	400
පොලී වියදම්	380

- 4) වර්ෂය තුළ ප්‍රකාශිත සාමාන්‍ය කොටස් වල වැඩි වීම රු. 5,000,000 වේ. වර්ෂය තුළ සංචිත ප්‍රාග්ධනීක කිරීම රු. 1,200,000 වන අතර අතුරු ලාභාංශ ගෙවීම රු. 400,000 කි.
- 5) බැංකු ණය වාරිකය ගෙවීම රු. 1,000,000 වේ. කල්බදු පොලී රු. 180,000 කි.

අවශ්‍ය වන්නේ,

- (1) LKAS – 7 මුදල් ප්‍රවාහය ප්‍රකාශන ප්‍රමිතියට අනුව 2026.03.31 දිනෙන් අවසන් වර්ෂය සඳහා මුදල් ප්‍රවාහ ප්‍රකාශනය (ලකුණු 20)

ආ) සීමා සහිත අරුත්දැනී පොදු සමාගම විදුලිය අඩුවෙන් වැය වන විදුලි බල්බයක් නිෂ්පාදනය කොට අලෙවි කිරීමට සැලසුම් කරමින් සිටියි. ගිණුම් සහයක විසින් පහත තොරතුරු සපයා ඇත.

- * ඇස්තමේන්තුගත ස්ථාවර පිරිවැය රු. 300,000 යි.
- * විදුලි බල්බයක දායකය රු. 800 යි.
- * ඇස්තමේන්තුගත නිෂ්පාදන හා අලෙවි ඒකක ප්‍රමාණය 600 යි.
- * දායක විකුණුම් අනුපාතය 40%

එහෙත් නිෂ්පාදන හා අලෙවි කළමණාකරු පහත වැරදි , අඩුපාඩු හා යෝජනා ඉදිරිපත් කර ඇත.

- * ඒකකයක් නිෂ්පාදනය කිරීමට වැයවන සෘජු ශ්‍රම පිරිවැය රු. 400 පිළිබඳව සැලකිල්ලට ගෙන නොමැත.
- * රජය විසින් රු. 100,000 නිෂ්පාදන පිරිවැයක් දැරීමට එකඟ වී ඇති අතර එම පිරිවැය ස්ථාවර පිරිවැය ලෙස ගිණුම්ගත කර තිබීම.
- * ඒකක විකුණුම් මිල රු. 500 කින් වැඩි කිරීමට යෝජනා කිරීම
- * නව බල්බය හඳුන්වා දීම සඳහා රු. 200,000 ප්‍රචාරණ වියදමක් දැරීමට යෝජනා කිරීම.
- * යන්ත්‍ර ක්ෂය රු. 150,000 ක වියදමක් රු. 100,000 ක් ලෙස සැලකිල්ලට ගෙන තිබීම.

අවශ්‍ය වන්නේ,

ඉහත වැරදි අඩුපාඩු හා යෝජනා ක්‍රියාත්මක කිරීමෙන් පසු පහත දෑ ගණනය කරන්න.

- (1) නිවැරදි ස්ථාවර පිරිවැය
- (2) ඒකක විකුණුම් මිල හා ඒකක දායකය
- (3) මුළු පිරිවැය ආවරණය කිරීම සඳහා අලෙවි කළ යුතු විදුලි බල්බ ප්‍රමාණය
- (4) සමාගම වර්ෂය තුළ අපේක්ෂිත ලාභය හෝ අලාභය
- (5) රු. 270 000 ලාභයක් ලැබීමට අලෙවි කළ යුතු විදුලි බල්බ ප්‍රමාණය
- (6) ඒකකයක නිෂ්පාදන පිරිවැය 25% කින් අඩු කිරීමටත් ඒකක විකුණුම් මිල 20% කින් අඩු කිරීමටත් ස්ථාවර පිරිවැය රු. 160,000 කින් වැඩි කිරීමටත් යෝජනා කරයි නම්,
 - (i) නව ඒකකයක විකුණුම් මිල
 - (ii) ඒකකයක නව විවලා පිරිවැය
 - (iii) අපේක්ෂිත ලාභය ලබා ගැනීමට අලෙවි කළ යුතු විදුලි බල්බ ප්‍රමාණය

(ලකුණු 20)
(මුළු ලකුණු 40)